

**ශ්‍රී ලංකා උසස් තාක්ෂණ අධ්‍යාපන ආයතනයෙහි හා ඒ යටතේ පවතින උසස් තාක්ෂණ ආයතනයන්හි හා උසස් තාක්ෂණ ආයතන අංශයන්හි නියුතු අනධ්‍යයන කාර්ය මණ්ඩලයේ ස්ථාන මාරු පරිපාටිය.**

**වා. ශික ස්ථාන මාරුවීම්.**

- 01 සියලුම ස්ථාන මාරුවීම් ස්ථාන මාරුවීම් පරිපාටිය අනුව 2014 වර්ෂයේ සිට ආයතන සංග්‍රහයේ III පරිච්ඡේදයේ සඳහන් විධිවිධාන වලට යටත්ව කරනු ලැබේ.
- 02 වාර්ෂික ස්ථාන මාරුවීම් සෑම වර්ෂයකම ජනවාරි 01 දින සිට බලපැවැත්වෙන සේ ක්‍රියාත්මක කරනු ලැබේ. නිලධාරීන්ට මෙන්ම ආයතනවල අධ්‍යයන පාඨමාලා ක්‍රියාකාරීත්වයට ඇතිවන අපහසුතා මගහරවා ගැනීම සඳහා පහත සඳහන් ආකාරයට ක්‍රියාමාර්ගයන් අනුගමනය කරනු ලැබේ.
  - 03 2014 වර්ෂයේ සිට අනධ්‍යයන කාර්ය මණ්ඩල ස්ථාන මාරුවීම් පහත පරිදි ක්‍රියාත්මක කරනු ඇත.
    - බලපැවැත්වෙන දිනය - සෑම වර්ෂයකම ජනවාරි 01 දා සිට
    - ඉල්ලුම්පත් කැඳවීම - සෑම වර්ෂයකම අගෝස්තු 1 - 30 දින අතර
    - මාරු මණ්ඩල කැඳවීම - සැප්තැම්බර් මස 30 දිනට පෙර
    - ස්ථාන මාරු දැනුම් දීම - ඔක්තෝබර් මස 30 දිනට පෙර
    - අභියාචනා කැඳවීම - නොවැම්බර් 15 දිනට පෙර
    - අභියාචනා දැනුම් දීම - නොවැම්බර් 30 දිනට පෙර
    - අනධ්‍යයන ස්ථාන මාරුවීම් පමණක් ජනවාරි මස සිට ක්‍රියාත්මක වේ.
  - 04 ස්ථාන මාරු මණ්ඩලය පිහිටුවීම.

ස්ථාන මාරු මණ්ඩලය පහත සඳහන් නිලධාරීන්ගෙන් සමන්විත විය යුතු අතර අධ්‍යක්ෂ ජනරාල්ගේ අභිමතය පරිදි සංශෝධනය කළ හැකිය.

- 1 නියෝජ්‍ය අධ්‍යක්ෂ ජනරාල් (පාලන හා මුදල්)- **සභාපති**
- 2 නියෝජ්‍ය අධ්‍යක්ෂ ජනරාල් (අධ්‍යයන කටයුතු/සැලසුම් හා පර්යේෂණ)- **සාමාජික**
- 3 අධ්‍යක්ෂ (පාලන)-**සාමාජික**
- 4 වෘත්තීය සමිතිවල නියෝජිතයෙකු බැගින් **සාමාජික**

ශ්‍රී ලංකා උසස් තාක්ෂණ අධ්‍යාපන ආයතනයේ අධ්‍යක්ෂ ජනරාල් විසින් අනුමත කරන ලද මෙම ස්ථාන මාරු පරිපාටියට අනුකූලව පත්කරනු ලබන ස්ථාන මාරු මණ්ඩලය විසින් වාර්ෂික ස්ථාන මාරු ඉල්ලුම්පත් සහ අදාළ අනෙකුත් විස්තර සලකා බලා ඉදිරිපත් කරනු ලබන නිර්දේශ මත අධ්‍යක්ෂ ජනරාල් විසින් ස්ථාන මාරු නියෝග කරනු ලැබේ.

05 වාර්ෂික ස්ථාන මාරුවලින් පරිබාහිරව අනුමත කාර්ය මණ්ඩලයේ සේවක සංඛ්‍යාව නොඉක්මවන පරිදි පහත දැක්වෙන හේතූමත ස්ථාන මාරුවීමක් කල යුතුයයි අධ්‍යක්ෂ ජනරාල් අදහස් කරන විට ඒ සඳහා ඔහුට බලය පැවරේ. එවැනි ස්ථාන මාරුවීමකින් අතෘප්තියට පත්වන නිලධාරීන්ට අධ්‍යක්ෂ ජනරාල් විසින් පත්කල අභියාචනා මණ්ඩලය වෙත අභියාචනා ඉදිරිපත් කිරීමට හැකිය.

- (අ) සේවා අවශ්‍යතාවය මත
- (ආ) අනොන්‍ය ස්ථාන මාරු මත
- (ඇ) පත්කල රජයේ වෛද්‍ය මණ්ඩලයක නිර්දේශ මත
- (ඈ) නිලධාරියාගේ ඉල්ලීම මත
- (ඉ) විනය හේතු මත

06 ස්ථාන මාරුවීම් සඳහා නිලධාරීන්ගේ සුදුසුකම් ආදිය සඳහා තීරණ ගැනීමේදී මාරු මණ්ඩලය විසින් ආයතන සංග්‍රහයේ විධිවිධානයන්ට අනුව මෙහි පහත සඳහන් මාරුවීම් ප්‍රතිපත්තිය උපයෝගී කරගත යුතුය.

(අ) උසස් තාක්ෂණ ආයතනයක හෝ උසස් තාක්ෂණ ආයතන අංශයන්හි එකම ස්ථානයේ අවුරුදු 03 ක් සම්පූර්ණ කර ඇති නිලධාරීන් හෝ දුෂ්කර ආයතනයක වසර දෙකක් සම්පූර්ණ කර ඇති නිලධාරීන් ස්ථාන මාරුවීම් ඉල්ලීමට සුදුසුකම් ලබයි.

මෙහිදී දෙහිවල උසස් තාක්ෂණ ආයතනය හා ප්‍රධාන කාර්යාලය එකම සේවා ස්ථානයක් ලෙස සලකා ඒකාබද්ධ කර ඉහත සේවා කාලය ගණනය කරනු ලැබේ.

උදා: දෙහිවල උ:තා:ආ: අවුරුදු 01 ක් හා ප්‍රධාන කාර්යාලයේ අවුරුදු 02 ක් සේවය කර ඇත්නම් එය අවුරුදු 03 ක් ලෙස සැලකේ.

- (ආ) අදාළ සේවා කාලය ගණන් බැලීමේදී එක් ස්ථානයක විවිධ තනතුරුවල සේවා කාලය ගණන් ගනු ලැබේ.
- (ඇ) දඩුවම් මාරු වූ සේවා කාලය සඳහා ලකුණු දෙනු නොලැබේ.
- (ඈ) ආයතනය මගින් අනුමත කරන ලද වැටුප් සහිත හෝ රහිත දේශීය හා විදේශීය නිවාඩු කාලයන් එම ස්ථානයේ සේවා කාලය ලෙස සලකනු ලැබේ.

**7 වාර්ෂික ස්ථාන මාරු ක්‍රමය ක්‍රියාත්මක කිරීම**

(අ) යම් ආයතනයක නියමිත සේවා කාලයකට වැඩි සේවා කාලයක් සහිත නිලධාරීන් වෙතත් අයදුම්කරුවන්ගේ ඉල්ලීම් ඉටුකිරීමට හැකිවන සේ ස්ථාන මාරුවීම්වලට යටත්විය හැකි බැවින් එවැනි නිලධාරීන් මාරුවීමක් ලබා ගැනීමට අපේක්ෂා නොකලද තමන් මාරු කරනු ලබන්නේ නම් මාරුවීමට කැමති ස්ථාන තුනක් ප්‍රමුඛත්වය මත නම්කර අයදුම්පත්‍රයක් ඉදිරිපත් කල යුතුය. එසේ නොකලහොත් මාරුවීම් මණ්ඩලයේ අභිමතය පරිදි ඔවුන්ට සේවා ස්ථාන ලබා දෙනු ඇත.

- (ආ) ස්ථාන මාරුවීම් ලබා දීමේදී සේවා අවශ්‍යතාවයට ප්‍රමුඛතාවය දෙනු ලැබේ.
- (ඇ) කිසිදු සේවා ස්ථානයක සේවාවන් අඩාල වීම කෙරෙහි මෙම ස්ථාන මාරු භේදු නොවිය යුතුය.

**8 සේවා ස්ථාන වර්ග කිරීම**

ප්‍රධාන වශයෙන් සේවා ස්ථාන වර්ග හතරකට බෙදේ.

- (අ) ජනප්‍රිය සේවා ස්ථාන - ඕනෑම නිලධාරියෙකුගේ ජනප්‍රිය සේවා ස්ථානය ලෙස එම නිලධාරියාගේ/නිලධාරිණියාගේ පදිංචි ස්ථානයට ආසන්න සේවා ස්ථානය ලෙස සලකනු ලැබේ.
- (ආ) ප්‍රියමනාප සේවා ස්ථාන - එම නිලධාරීන්ගේ පදිංචි ස්ථානයට ඊළඟ ආසන්න සේවා ස්ථාන ප්‍රියමනාප සේවා ස්ථානය ලෙස සලකනු ලැබේ.(දිනපතා නිවසේ සිට සේවයට පැමිණිය හැකි)
- (ඇ) දුෂ්කර සේවා ස්ථාන - නිලධාරීන්ගේ පදිංචි ස්ථානයට ඉතාමත් දුරින් පිහිටි ආයතන දුෂ්කර සේවා ස්ථාන ලෙස සැලකේ.
- (ඈ) අති දුෂ්කර - පදිංචි ස්ථානයේ සිට සේවා ස්ථානයට සැතපුම් 100 කට වැඩි (සතියකට එක් වතාවක්වත් නිවසට යාමට අපහසු).

**9 මාරුවීම් ඉල්ලීමට සුදුසුකම් ලබන අවම සේවා කාලය**

- ජනප්‍රිය - අවුරුදු 03
- ප්‍රියමනාප - අවුරුදු 03
- දුෂ්කර - අවුරුදු 02
- අතිදුෂ්කර - අවුරුදු 02

**ලකුණු ක්‍රමය** - ස්ථාන මාරු සඳහා ලකුණු ප්‍රදානය කරනු ලබන්නේ පහත දැක්වෙන පදනම මතය.

සේවා ස්ථානය	අවම සේවා කාලය සම්පූර්ණ වන දිනට	අවම කාලයෙන් ඔබ්බට වූ ප්‍රථම වර්ෂයක් සඳහා	ගමනා ගමන දුෂ්කරතා
(අ) ජනප්‍රිය		-1	-
(ආ) ප්‍රියමනාප	2	1	1
(ඇ) දුෂ්කර	3	2	2
(ඈ) අතිදුෂ්කර	4	3	3

## සටහන්

- ❖ ඉහත ලකුණු පදනම හැරුණුවිට නිලධාරියෙකුගේ/නිලධාරණියකගේ පෞද්ගලික හෝ පවුල් පසුබිමෙහි දුෂ්කරතා සම්බන්ධයෙන් කිසිදු ලකුණක් එකතු කරනු නොලැබේ. (විනෙන් රජයේ වෛද්‍ය නිලධාරියෙකු විසින් රජයේ රෝහලකින් ඉදිරිපත් කරනු ලබන වෛද්‍ය සහතිකයක් මත පමණක් සලකනු ලැබේ).
- ❖ සේවා අවශ්‍යතාවය මත නිලධාරියෙකු වෙනත් ස්ථානයකට මාරුකර ඇති අවස්ථාවක එම සේවා ස්ථානයේ මාස 6 ක කාලයක් සේවය කර ඇත්නම් ඔහුට අමතර ලකුණු 01 ක් හිමි වේ. (විනය කරුණු හා නිලධාරියාගේ ඉල්ලීම මත දෙනු ලබන මාරුවීම් සඳහා මෙම අනුග්‍රහය හිමි නොවේ).
- ❖ තම පෞද්ගලික අවශ්‍යතාවය මත ස්ථාන මාරු ලබා ගන්නා නිලධාරීන්ගේ සෑම මාස හයකටම ලකුණු 01 බැගින් අඩු කරනු ලැබේ.

## අනිවා• ය ස්ථාන මාරුකිරීම්

ඉහත සඳහන් වා• ෂික ස්ථාන මාරුකිරීම් වලට අමතරව ශ්‍රී ලංකා උසස් තාක්ෂණ අධ්‍යාපන ආයතනයේ පාලක සභා ජ්‍යෙෂ්ඨ අංක 182 තීරණය අනුව අනධ්‍යයන කා• ය මණ්ඩලයට අයත් පහත සඳහන් තනතුරු වලට අයත් නිලධාරීන් හට වසර 04 ක් එක් සේවා ස්ථානයක සේවය කල පසු අනිවා• ය ස්ථාන මාරුවීම් හිමිවේ.

- 1 අධ්‍යක්ෂ (උසස් තාක්ෂණ ආයතන)
- 2 ලේඛකාධිකාරී සහකාර ලේඛකාධිකාරී
- 3 ගණකාධිකාරී
- 4 පුස්තකාලයාධිපති

## නව පත්වීම් ලැබීම් සඳහා

- ❖ පාලක සභා රැස්වීම් අංක 04/185 තීරණ අනුව නව පත්වීම් ලබන නිලධාරීන් ස්ථාන මාරුවීම් සඳහා සුදුසුකම් ලැබීමට පත්වීම් ලිපියෙහි සඳහන් සේවා ස්ථානයෙහි අවම වශයෙන් වසර 06 යක සේවා කාලයක් සම්පූ• ණ කල යුතුය.